

الإسلام دين رسل الله (الجمعية)
اسلام د الله د رسولانو دين دى

اسلام د الله د رسولانو دين دی

اسلام د کائناتو خالق او د چارو سمبالوونکي ذات ته د محبت او تعظيم له مخې تسليمېدلو ته وايي. د اسلام اساس په الله جل جلاله ايمان لرل دي، او دا چې هغه خالق دی او له هغه پرته نور هرڅه مخلوق دي، او دا چې هغه يواځې د عبادت وړ دی او هېڅ شريک نلري، له هغه پرته په حقه هېڅوک د عبادت وړ ندی، د هغه لپاره خورا ښکلي نومونه او لوړ صفتونه دي، او هغه مطلق ذات دی چې له هرې نېمگړتيا پاک دی، نه يې څوک زيرولی، نه له چا زيرېدلی او نه کوم سيال او برابر لري، له خپلو مخلوقاتو څخه په هېڅ شي کې نه منحل کيږي.

اسلام د الله تعالی هغه دين دی چې له هغه پرته بل هېڅ دين له خلکو څخه نه مني او دا هغه دين دی چې ټولو انبياوو عليهم السلام راوړی دی.

د اسلام له بنسټونو څخه يو په ټولو پيغمبرانو ايمان راوړل دي، او پدې چې الله جل جلاله خپلو بندگانو ته د خپلو احکامو رسولو لپاره پيغمبران رالېږلي، او پر هغوی يې کتابونه نازل کړي دي، د هغوی وروستی پيغمبر محمد صلی الله عليه وسلم دی، چې الله تعالی د وروستي الهي شريعت سره رالېږلی، شريعت يې د مخکنيو ټولو قوانينو لغوه کوونکی دی، الله تعالی يې په لویو معجزو سره ملاتړ کړی، چې تر ټولو ستره معجزه يې قرآن کریم دی؛ د رب العالمين کلام، تر ټولو ستر کتاب چې بشريت بېژندلی، د محتوا، الفاظو او نظم له اړخه عاجزه کوونکی دی، پدې قرآن کې حق ته لارښوونه ده چې انسان د

دنيا او اخرت خوشحاليو ته رسوي، او تر نن ورځې پورې په عربي ژبه ساتل شوی په کومه چې نازل شوی دی، او هېڅ یو توری پکې بدل شوی نه دی.

او د اسلام له بنسټونو څخه په ملاتړکو ایمان او د اخرت په ورځ ایمان راوړل دي، چې الله تعالی به د قیامت په ورځ خلک له قبرونو څخه د اعمالو حساب ورکولو لپاره راپورته کوي، نو چا چې نیک عملونه کړي وي او مؤمن وي، د هغه لپاره به په جنت کې تلپاتې نعمتونه وي، او څوک چې کافر شوی وي او بد عملونه یې کړي وي نو هغه به په اور کې ستر عذاب وي، او د اسلام له بنسټونو څخه ایمان راوړل په هغه خیر او شر چې الله تعالی مقدر کړي وي.

او مسلمانان په دې باور دي چې عیسی د الله بنده او د هغه رسول دی او د الله زوی نه دی؛ ځکه چې الله جل جلاله لوی دی، شوني نده چې هغه دې مېرمن یا زوی ولري، مگر الله تعالی موږ ته په قرآن کې فرمایلي چې عیسی - علیه السلام - یو پیغمبر و، الله تعالی هغه ته ډیرې معجزې ورکړې وې او الله تعالی هغه خپل قوم ته د بلنې په خاطر ورلېږلی و چې د یو الله عبادت ته یې راوبلي؛ هغه ذات چې شریک نه لري، او موږ ته یې فرمایلي چې عیسی له خلکو نه و غوښتلي چې د هغه عبادت وکړي بلکې هغه پخپله د خپل خالق بنده ګي کوله.

او اسلام یو داسې دین دی چې له فطرت او سالم عقل سره برابر دی، او عادي نفسونه یې مني، لوی الله خپل مخلوق ته د قانون په حیث رالېږلی، دا د ټولو خلکو لپاره د نېکمرغۍ او خوبنۍ دین دی، هېڅ تېر ته پر بل غوره والی نه ورکوي، او

نه يو رنگ ته پر بل رنگ باندې، ټول خلک پکې برابر دي،
په اسلام کې هېڅوک په بل چا غوره والی نه لري مگر د نیک
عمل په اندازه.

هر عقلمند انسان باید پر الله د رب، پر اسلام د دین او پر
محمد - صلی الله علیه وسلم - د رسول په حیث ایمان ولري،
دا هغه مسئله ده چې انسان پکې هېڅ اختیار نه لري (باید دا
کار وکړي)، ځکه چې الله تعالی به د قیامت په ورځ ترې
پوښتنه کوي چې د رسولانو بلنې ته یې څه ځواب ویلی و؛ نو
که مؤمن و بریا او ستره سوکالي به یې په برخه شي، او که
کافر و نو له ښکاره زیان سره به مخ شي.

او څوک چې اسلام کې د داخلېدو اراده ولري نو (أشهد أن
لا إله إلا الله وأشهد أن محمداً رسول الله) دې ووايي، پداسې
حال کې چې په معنا یې پوه وي او ایمان پرې ولري، نو پدې
سره به مسلمان شي؛ بیا به د اسلام نور قوانین ورو ورو زده
کوي، تر څو هغه کارونه تر سره کړي چې الله تعالی پرې
فرض کړي دي.

د لا زیاتو معلوماتو لپاره:

فهرست

اسلام د الله د رسولانو دين دى.....2

ps364v2.0 - 04/09/2026